

**തെരുവുവീളുകൾ കത്തിക്കുന്നതിന് നടപടി**

225(239) ശ്രീ. മാണി സി. കാപ്പൻ: താഴെക്കാണുന്ന ചോദ്യത്തിന് വൈദ്യുതി വകുപ്പുമന്ത്രി സദയം മറുപടി നൽകുമോ:

റോഡപകടങ്ങൾ പതിവായ പാല-പൊൻകുന്നം-തൊടുപുഴ റോഡിൽ സോളാർ പാനലുകൾ സ്ഥാപിച്ചിട്ടുണ്ടെങ്കിലും കത്താതെ കിടക്കുന്ന തെരുവുവീളുകൾ കത്തിക്കുവാൻ വേണ്ട നടപടികൾ സ്വീകരിക്കുമോ; വിശദാംശം ലഭ്യമാക്കുമോ?

PWD തങ്ങളുടെ KSTP റോഡ് വർക്കിന്റെ ഭാഗമായിട്ടാണ് പാലാ- പൊൻകുന്നം-തൊടുപുഴ റോഡിൽ സോളാർ തെരുവുവീളുകൾ സ്ഥാപിച്ചിരിക്കുന്നത്. ഇതിന്റെ പരിപാലനം കെ.എസ്.ഇ.ബി. ലിമിറ്റഡിൽ നിക്ഷിപ്തമല്ല.

**മഞ്ചേശ്വരം മണ്ഡലത്തിലെ കെ.എസ്.ഇ.ബി. ഓഫീസുകൾ**

226(240) ശ്രീ. എ. കെ. എം. അഷ്റഫ്: താഴെക്കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) മഞ്ചേശ്വരം നിയോജകമണ്ഡലത്തിൽ എത്ര കെ.എസ്.ഇ.ബി. ഓഫീസുകളാണ് നിലവിലുള്ളതെന്നും ഓരോ സെക്ഷൻ ഓഫീസിലും എത്ര വീതം ഉപഭോക്താക്കളാണ് ഉള്ളതെന്നും വ്യക്തമാക്കുമോ?

മഞ്ചേശ്വരം മണ്ഡലത്തിന്റെ കീഴിലുള്ള സെക്ഷൻ ഓഫീസുകളും നിലവിലുള്ള ഉപഭോക്താക്കളുടെ എണ്ണവും അനുബന്ധമായി ചേർത്തിരിക്കുന്നു.\* ഇവ കൂടാതെ വിതരണ വിഭാഗത്തിന്റെ കീഴിൽ ഇലക്ട്രിക്കൽ സബ്ഡിവിഷൻ ഉപയുക്തം പ്രസരണ വിഭാഗത്തിന്റെ കീഴിൽ മഞ്ചേശ്വരം 110 കെ.വി. സബ്സ്റ്റേഷൻ, കബന്തൂർ 110 കെ.വി. സബ്സ്റ്റേഷൻ, അനന്തപുരം 33 കെ.വി. സബ്സ്റ്റേഷൻ, പെർള 33 കെ.വി. സബ്സ്റ്റേഷൻ എന്നീ ഓഫീസുകളും പ്രവർത്തിക്കുന്നുണ്ട്.

(ബി) ഒരു സെക്ഷൻ ഓഫീസ് വിഭജിച്ച് പുതിയ ഓഫീസ് തുടങ്ങുന്നതിനുള്ള മാനദണ്ഡങ്ങൾ എന്തൊക്കെയാണെന്നറിയിക്കുമോ?

പുതിയ സെക്ഷൻ ഓഫീസുകൾ അനുവദിക്കുന്നതിന് പ്രത്യേക മാനദണ്ഡങ്ങൾ നിലവിലില്ല.

(സി) ഉപഭോക്താക്കളുടെ വർദ്ധനവിന് അനുസൃതമായി മഞ്ചേശ്വരം മണ്ഡലത്തിൽ പുതിയ സെക്ഷൻ ഓഫീസിന്റെ ആവശ്യമുണ്ടോ; ഇത് സംബന്ധിച്ച് എന്തെങ്കിലും പ്രൊപ്പോസലുകൾ നിലവിലുണ്ടോ; വിശദമാക്കാമോ;

---

\*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

&amp;

(ഡി) ഉപ്പള സെക്ഷൻ ഓഫീസ് വിഭജിച്ച് പുതിയ സെക്ഷൻ ഓഫീസ് തുടങ്ങുന്നതിനുള്ള നടപടി സ്വീകരിക്കുമോ?

പുതുതായി സെക്ഷൻ ഓഫീസുകൾ ആരംഭിക്കുന്നതിന് അധികമായി മാനവശേഷി ആവശ്യമായി വരുമെന്നതിനാലും ഇതിനായി ചെലവഴിക്കേണ്ടി വരുന്ന തുക താരിഫിൽ ഉൾക്കൊള്ളിക്കുന്നതുവഴി വൈദ്യുതി നിരക്ക് വർദ്ധനവിന് കാരണമാകുമെന്നതിനാലും നിലവിലുള്ള സെക്ഷൻ ഓഫീസുകൾ വിഭജിച്ച് പുതിയ ഓഫീസുകൾ ആരംഭിക്കുന്ന കാര്യം ഇപ്പോൾ ബോർഡിന്റെ പരിഗണനയിലില്ല. എന്നാൽ ആധുനിക സാങ്കേതിക വിദ്യകൾക്കുടി ഉപയോഗപ്പെടുത്തി വൈദ്യുത സേവനങ്ങൾ മെച്ചപ്പെടുത്തുന്നതിനും സമയബന്ധിതമായി നടപ്പിലാക്കുന്നതിനും വേണ്ടി ബോർഡ് നടപടികൾ സ്വീകരിച്ചുവരുന്നു.

**കെ.എസ്.ഇ.ബി. വടകര സബ്ഡിവിഷൻ ഓഫീസ്**

**മാറ്റാനുള്ള തീരുമാനം**

227(241) ശ്രീമതി കെ. കെ. രമ: താഴെക്കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) കെ.എസ്.ഇ.ബി.-യിൽ റീ-സൂക്ച്വറിംഗ് നടപ്പിലാക്കാൻ ഉദ്ദേശിക്കുന്നുണ്ടോ; ഇതുകൊണ്ട് ബോർഡിനുണ്ടാകുന്ന ലാഭനഷ്ടങ്ങളും മറ്റ് വിശദാംശങ്ങളും ലഭ്യമാക്കുമോ?

കെ.എസ്.ഇ.ബി. ലിമിറ്റഡിൽ നടപ്പിലാക്കാൻ ഉദ്ദേശിക്കുന്ന റീസൂക്ച്വറിംഗ് സംബന്ധിച്ചുള്ള കരട് നിർദ്ദേശങ്ങൾ വിശദമായ ചർച്ചകൾക്കും അഭിപ്രായ രൂപീകരണത്തിനുമായി കെ.എസ്.ഇ.ബി. ലിമിറ്റഡിലെ രജിസ്റ്റേർഡ് തൊഴിലാളി യൂണിയനുകൾക്കും ഓഫീസർമാരുടെ അസോസിയേഷനുകൾക്കും നൽകിയിട്ടുണ്ട്. വിവിധ തലത്തിലുള്ള ചർച്ചകൾക്കുശേഷം പ്രസ്തുത നിർദ്ദേശങ്ങളുടെ അന്തിമ രൂപീകരണമാകുന്ന മുറയ്ക്ക് കെ.എസ്.ഇ.ബി. ലിമിറ്റഡിന്റെ അംഗീകാരത്തിന് വിധേയമായി ആയത് സംബന്ധിച്ച ലാഭനഷ്ടങ്ങളും മറ്റ് വിശദാംശങ്ങളും വിലയിരുത്തുന്നതിലേയ്ക്കായി ലഭ്യമാക്കുന്നതാണ്.

(ബി) ഇത് വൈദ്യുത വിതരണ മേഖലയെ പ്രതികൂലമായി ബാധിക്കുമെന്ന റിപ്പോർട്ടുകൾ സർക്കാർ പരിശോധിക്കുകയുണ്ടായോ?

പ്രസ്തുത റിപ്പോർട്ട് ചർച്ചകൾക്കുശേഷം അന്തിമ രൂപമാകുന്ന മുറയ്ക്ക് കെ.എസ്.ഇ.ബി. ലിമിറ്റഡിന്റെ അംഗീകാരത്തിന് വിധേയമായി സർക്കാരിൽ ലഭ്യമായതിനുശേഷം റീസൂക്ച്വറിംഗുമായി ബന്ധപ്പെട്ട വൈദ്യുത മേഖലയെ ബാധിക്കുവാൻ സാധ്യതയുള്ള വിവിധ വിഷയങ്ങളും റിപ്പോർട്ടുകളും സർക്കാർ പരിശോധിക്കുന്നതാണ്.